

— . — સનવિષયક જાહેરાત — . —

ફોન નંબર : ૦૨૮૧-૨૪૫૩૦૬૩ ઉપર સવારે ૧૧થી ૧૨ અને રાત્રે ૮ થી ૯ દરમિયાન ફોન કરવાથી નીચેની જાહેરાતના પાત્રોના ફોન નંબર મેળવી શકશો. ત્યારબાદ આપે તેઓનો સીધો સંપર્ક કરવાનો રહે છે. આપના સંતાનની વિનામૂલ્ય જાહેરાત પ્રસિધ્ધ કરાવવા ગતાંકમાં બરછીમાં છપાયેલ ફોર્મ ભરી કાર્યાલયના સરનામે મોકલી આપવાનું રહે છે. - તંત્રી.

(૧) એમ.એસ.(કોમ્પ્યુટર)ની ડીગ્રી ધરાવતી, ૨૬ વર્ષની, ૫'૨" ઉંચાઈની, જાણીતી એમએનસીમાં નોકરી કરતી કન્યાને સમકક્ષ યુવક.

(૨) એમ. કોમ., પીજીડીસીએ., બી.પી.એડ, જ. ૮/૧૯૮૬, ૫'૧૦" ઉંચાઈની ઔક્ષણિક ગોત્રની નોકરી કરતી કન્યાને યુવક.

(૩) બી. કોમ., એમ.સી.એ., (ચાલુ) જ. ૪/૧૯૮૮, ૫'૭" ઉંચાઈની ઔક્ષણિક ગોત્રની નોકરી કરતી કન્યાને યુવક.

(૪) એમ.એસ.સી., (બાયોટેક) જ. ૫/૧૯૮૬, ૫'૫" ઉંચાઈની શાર્કસ્ય ગોત્રની લેકચરર તરીકે નોકરી કરતી કન્યાને યુવક.

(૫) બી. કોમ., જ. ૧૨/૧૯૮૪, ૪'૮" ઉંચાઈની કાપીષ્ટલ ગોત્રની કન્યાને યુવક.

(૬) બી. કોમ., એલએલ.બી., બી.એડ, જ. ૮/૧૯૭૯, ૫' ઉંચાઈની કાશ્યપ ગોત્રની છૂટાછેડા લીધેલ યુવતીને યુવક.

(૭) બી. એ., જ. ૧૦/૧૯૮૩, ૫'૪" ઉંચાઈની માંગલિક કન્યાને યુવક.

(૮) એમ.એ., પીજીડીબીએમ., જ. ૬/૧૯૮૩, ૫'૮" ઉંચાઈના મધરડેરી (એનડીડીબી)માં નોકરી કરતા માંગલિક યુવકને કન્યા.

(૯) બી.કોમ., એલએલ.બી., જ. ૫/૧૯૮૧, ૫'૧૧" ઉંચાઈના એડવોકેટ તરીકે કાર્યરત યુવકને કન્યા.

(૧૦) બેચલર ઇન એચએમટીએમ., જ. ૮/૧૯૮૩, ૫'૬" ઉંચાઈના સ્વતંત્ર વ્યવસાય કરતા યુવકને કન્યા.

(૧૧) ધો.૧૦ પાસ, જ. ૧/૧૯૭૭, ૫'૫" ઉંચાઈના પ્રાઈવેટ કંપનીમાં નોકરી કરતા ગૌતમસ ગોત્રના યુવકને કન્યા.

(૧૨) ધો.૧૦ પાસ, જ. ૫/૧૯૭૯, ૫'૩" ઉંચાઈના શોર્પીંગ મોલમાં નોકરી કરતા ગૌતમસ ગોત્રના યુવકને કન્યા.

(૧૩) બી.ઇ. (ઇલટ્રો.), જ. ૧/૧૯૮૩, ૫'૬" ઉંચાઈના આઈટી કંપનીમાં નોકરી કરતા કાશ્યપ ગોત્રના નિર્દોષ છૂટાછેડા થયેલ યુવકને કન્યા.

(૧૪) બી.કોમ., એલએલ.બી., સી.એસ., જ. ૭/૧૯૮૨, ૫'૫" ઉંચાઈના મુંબઈ ખાતે સોલીસીટર્સ કંપનીમાં નોકરી કરતા નિર્દોષ મંગળવાળા યુવકને કન્યા.

(૧૫) એમ.સી.એ.(ઇલ્લુ સેમે. ચાલુ), જ. ૮/૧૯૮૭, ૫'૩" ઉં.ની કન્યાને સમકક્ષ યુવક.

(૧૬) એમ.એસ.સી.(ન્યુક્લીયર), જ. ૮/૧૯૮૨, ૫'૧" ઉંચાઈની નોકરી કરતી કન્યાને સમકક્ષ યુવક.

સમુદ્ર મંથન કરતાં પછા આત્મમંથન કરવું એ વધારે કઠીન કાર્ય છે.

કલમ કડછી બરછી-ફેબ્રુઆરી-૧૦

- (૧૭) એમ.એ.,બી.એડ.,જ. ૧/૧૯૬૪, ૫'. ૪" ઉંચાઈ, ખાનગી હોસ્પિટલમાં કલાર્ક તરીકે નોકરી કરતા યુવકને કન્યા.
- (૧૮) બી.ઇ. (મીકે.)પીજીડીસીએ,૯/૧૯૭૯, ૫'.૫" ઉંચાઈ,આઈબીએમમાં ઓફીસર તરીકે નોકરી કરતા સારસ્વત ગોત્રના યુવકને કન્યા.
- (૧૯) બીપીટી, એફઓઆર.,જ. ૮/૧૯૮૫, ૪'. ૧" ઉંચાઈ, સાર્કવસ ગોત્રની માંગલિક કન્યાને સમકક્ષ યુવક.
- (૨૦) બી.ઇ. (સિવિલ) જ. ૪/૧૯૮૨, ૫'.૩" ઉંચાઈ, લેકચરર તરીકે નોકરી કરતી કૌડિન્યસ ગોત્રની કન્યાને સમકક્ષ યુવક.



તાનારીરીમાં બાળકલાકારનું તબલાવાદન

અમદાવાદ સ્થિત શ્રી ઋષિકેશ મહેશચંદ્ર હાથીના માત્ર ૬ વર્ષના પુત્ર કલ્પ હાથીએ વડનગર ખાતે તા. ૨૭/૧૦ના રોજ રાજ્યસરકાર આયોજીત તાનારીરી સંગીત સમારોહમાં આત્મવિશ્વાસભેર તબલાવાદન કરી શ્રોતાઓની તાળીઓના ગડગડાટથી દાદ મેળવી હતી. ચિ. કલ્પ જાણીતા તબલા નિષ્ણાત શ્રી મુંજાલ મહેતા પાસે તબલાની તાલીમ મેળવી રહ્યા છે. અભિનંદન.

ABM TRAVELS

Customised Individual HONEYMOON / FAMILY Holiday package tours - Summer Holidays

Singapore-Malaysia (5N/6D) Rs.46750 (ex Mumbai) Singapore-Malaysia-Thailand (9N/10D) Rs.59750 (ex Mumbai) Per Adult/All Inclusive.

And many other International destinations at low Budget. Come on enjoy through **ABM Travels**. Himachal / Uttaranchal / CharDham / Amarnath / Kailas-Mansarovar /Vaishnodevi- Kashmir-Ladakh. Darjeeling-Gangtok/Rajasthan/MP/S. India AndamanOoty-KodaiKanal/ Kerala-Lakshadweep/ Goa Mahableswar/Matheran/Shirdi-Shinganapur Ashta Vinayak/Panch Jyotirlings.

Booking of SOTC/RAJ/THOMAS COOK/ COX & KING/STAR TOURS/CLUB 7/KESARI

Avinash Mehta, Mumbai 09820817318 022-26209168 abmtravels@gmail.com

**શ્રી ચિરંતન પટ્ટણી લિખીત
હિન્દી કાવ્ય સંગ્રહ 'શિખર'**

મૂલ્ય : રૂ. ૬૦ - પ્રાપ્તિ સ્થાન : ઝૂં શિવ રત્ન,ડી-૧૪૭ વૃંદાવન ટાઉનશીપ, ગોત્રી રોડ, વડોદરા.

વડોદરા સ્થિત શ્રી ચિરંતન પટ્ટણી અગાઉ પરિચય આપ્યા મુજબ વાણિજ્ય સ્નાતક છે પરંતુ મા સરસ્વતિની કૃપાથી કલમને વરેલા છે અને સતત સાહિત્યસર્જન કરી રહ્યા છે. તેઓ લિખીત બાળવાર્તા-રતન જતન ૦૫માં, ૦૬માં કાવ્ય સંગ્રહ- 'સમીપતા',૦૭માં 'ઝૂં પથિકાય નમઃ 'નવલ કથા, ૨૦૦૮માં 'તોરણ'-ટૂંકી વાર્તા સંગ્રહ જેવાં પુસ્તકો પ્રકાશિત થયાં. તાજેતરમાં આ અવિરત લેખનયાત્રા ને આગળ ધપાવી હિન્દી સાહિત્ય અકાદમીની આર્થિક સહાયથી તેઓનો હિન્દી ભાષામાં લખાયેલ ૧૧૧ કાવ્યોનો સંગ્રહ 'શિખર' પ્રગટ થયો. જેમાં વ્યંગ, રમૂજ, અધ્યાત્મ, ઈશ્વર જેવા વિષયોનું વૈવિધ્ય તથા ચિંતન ઉપરાંત ગુજરાતીની જેમ હિન્દી ભાષા ઉપરની પણ સારી પકડ જોઈ શકાય છે. હિન્દી કાવ્યોમાં રસ ધરાવતા વાંચકોને ગમશે.

બાહ્ય શ્રીમંતાઈ કરતાં આંતરિક સમૃદ્ધિ વધારે મહત્વની છે.

— . — સમાચાર સંચય — . —

રાજકોટ : શ્રી ચૈતન્ય સુરેન્દ્રભાઈ અંજારીયા ડેપ્યુટી કમિશ્નર ઓફ ઇન્કમેટેક્સ તરીકે અમદાવાદથી રાજકોટ બદલાયા.

શ્રી ચૈતન્ય સુરેન્દ્રભાઈ અંજારીયા ઇન્કમેટેક્સ-સેન્ટ્રલ એકસાઇઝની ઇન્ટર ડીપાર્ટમેન્ટલ સુગમ સંગીત સ્પર્ધામાં ઝોનલ કક્ષાએ પ્રથમ સ્થાન મેળવી રાષ્ટ્રીય કક્ષાએ ભુવનેશ્વર જવા પસંદગી પામ્યા.તેઓએ ગાંધીનગરના ઇન્ફોસીટી રીસોર્ટ ખાતે તા. ૨૬ જાન્યુઆરીના રોજ દેશભક્તિ ગીતોમાં પણ ભાગ લીધો. આ કાર્યક્રમમાં જાણીતા ગાયિકા અલ્કા યાજ્ઞિક ખાસ ઉપસ્થિત રહેલ.

કુ. ગૂંજા હિતેષભાઈ ઘોળકિયાએ અંબાલા ખાતે યોજાયેલ સ્કાય માર્શલ આર્ટ ૧૦મી સિનિયર નેશનલ કોમ્પીટીશનમાં ભાગ લઈ નેશનલ લેવેલે બ્રોન્ઝ મેડલ મેળવ્યો.

જ્ઞાતિ બહેનો દ્વારા સંચાલિત 'દીપશીખા લેડીઝ કલબ'ના ઉપક્રમે મેઘના દેસાઈને ત્યાં યોજાયેલ મીટીંગમાં મેથીની ભાજીના ફરસાણની વાનગી સ્પર્ધા યોજાય ગઈ. જેમાં બહોળી સંખ્યામાં સભ્ય બહેનોએ ભાગ લીધો.

નેશનલ બાલભવન દ્વારા નેશનલ યંગ એન્વાયર્મેન્ટાલીસ્ટ ખાતે યોજાયેલ કોન્ફરન્સમાં દેશભરના ૩૦૦ બાળકોમાંથી વ્યોમ જ્યોતિન વસાવડાએ દ્વિતીય ક્રમ મેળવી રાષ્ટ્રીય કક્ષાએ સફળતા મેળવી. આ ઉપરાંત તેમણે વિકાસ વર્તુળ ટ્રસ્ટ દ્વારા યોજાયેલ GK IQ કોમ્પીટીશન-૨૦૦૮માં ધો.-૮માં રાજ્ય કક્ષાએ ૪૪ હજાર જેટલા વિદ્યાર્થીઓમાંથી ૨૫મો ક્રમ મેળવ્યો.

હાર્દિક પ્રદ્યુમ્નભાઈ હાથી ડેટાકોમ (વિડીયોકોન)કંપનીમાં ઈલે. એન્જનીયર તરીકે જોડાયા.

શ્રી કચ્છ નાગર પરિવારના ઉપક્રમે તા. ૭/૨/૧૦ના રોજ સવારે ૧૦ થી ૧ દરમ્યાન સાંસ્કૃતિક કાર્યક્રમ સાથે ઉંઘીયા પાર્ટીનું આયોજન થઈ ગયું. કાર્યક્રમની શરૂઆતમાં સચિવશ્રી વિભાકર અંજારીયાએ સૌનું સ્વાગત કર્યા બાદ શ્રીમતિ શર્મિષ્ઠાબેન વોરા દ્વારા કવીઝ સ્પર્ધા તેમજ શ્રીમતિ નિધીબેન પોટા, જયશ્રીબેન માંકડ,શ્રી અભય અંજારીયા દ્વારા એક શબ્દ ઉપર ફિલ્મીગીતો,ગરબાની સંગીત સ્પર્ધાની રંગત જામેલ.નવા પરિવારોને આવકાર અપાયા બાદ સ્પર્ધકોને જુદા જુદા જ્ઞાતિજનો તરફથી ઈનામો આપવામાં આવેલ. કાર્યક્રમ દરમ્યાન હરદ્વાર-ઋષીકેશની સીડી બતાવવામાં આવેલ.અંતમાં ઉંઘીયા પુરી, જલેબીને ન્યાય આપી કુટુંબમેળા સમો કાર્યક્રમ સંપન્ન થયો હતો.

પ્રભુતામાં પગલાં :

▣ રાજકોટ સ્થિત પૃથ્વીક પ્રદિપભાઈ દેસાઈના લગ્ન વડોદરા સ્થિત ચિરાંગી હિમાંશુભાઈ ઘોળકિયા સાથે.

▣ જામનગરના નમ્રતા ઓમપ્રકાશભાઈ મજમુદારના લગ્ન વલ્લભવિદ્યાનગર સ્થિત પૌરવ પીયુષભાઈ છાયા સાથે.

▣ વલ્લભવિદ્યાનગર સ્થિત ઋત્વા ઉમેશભાઈ દેસાઈના લગ્ન મુંબઈ સ્થિત ધ્વનિ નૂતનભાઈ ઓઝા સાથે.

▣ રાજકોટ હીરલ નયનભાઈ માંકડના લગ્ન મુંબઈ સ્થિત અશોકભાઈ હરપ્રસાદભાઈ છાયાના પુત્ર પૂરબ સાથે.

સ્વયં શિસ્તથી વધારે મોટી કોઈ શિસ્ત ના હોઈ શકે.

રાજકોટ ખાતે તાજેતરમાં હોટલ કાવેરી ખાતે યોજાયેલ લાયોનેસ કલબની ગવર્નર બોર્ડ મીટીંગનું સંચાલન કોષાધ્યક્ષ કુ. કોમલ વૈશ્નવે કર્યું.

મુંબઈ ખાતે ટૂંક સમય પહેલાં યોજાય ગયેલ એશિયાની મોટી એટલે કે મેરેથોન દોડમાં અત્રેના ડો. યુતિબેન વિભાકર અંજારીયાએ ભાગ લઈ ૨૨ કિ. મી.ની આ દોડ સફળતાપૂર્વક પૂર્ણ કરી.

વંદીત પિનાકીન અંજારીયા બી.ઇ. (ઇલેટ્રો.) સેમે.-૩માં પ્રથમ વર્ગમાં ઉત્તીર્ણ.

જૂનાગઢ : તા. ૨૬ જાન્યુઆરીના રોજ અ.ભા.ના.પરિષદ દ્વારા બોરદેવી ખાતે ટ્રેકીંગનું આયોજન થઈ ગયું જેમાં ૫ વર્ષના રમ્ય બી. ઓઝાએ ૧૬ કિ. મી.નું ટ્રેકીંગ કર્યું.

વણાકબોરી થર્મલ પાવર સ્ટેશન ખાતે યોજાયેલ ચતુર્થ આંતર સર્કલ પાવર સ્ટેશન સંગીત નાટ્ય સ્પર્ધામાં ભાગ લેનાર ૧૧ નાટકમાંથી વણાકબોરીનું નાટક 'નિમિત્તનાં નમસ્કાર-માણસ માટે ચમત્કાર'માં શ્રેષ્ઠ અભિનેત્રી તરીકે ત્યાં જુનીયર એન્જનીયર તરીકે ફરજ બજાવતાં કુ. પંકિત શૈલેષ દેસાઈએ પ્રથમ ઈનામ મેળવ્યું.

જુના દેવાંગભાઈ નાણાવટી ડીસે.૦૮માં લેવાયેલ CPT (CA)ની પરીક્ષામાં પ્રથમ પ્રયાસે ઉત્તીર્ણ.

કુ. પૂજા હરીશ ઓઝાએ ડો. સુભાષ મહિલા કોલેજ આયોજીત વાનગી સ્પર્ધામાં તથા હાટકેશ સંસ્થા દ્વારા યોજાયેલ રંગોળી સ્પર્ધામાં પ્રથમ ઈનામ મેળવ્યું.

ભાવનગર ખાતે રમાયેલ નાગર ક્રિકેટ કપ ટુર્નામેન્ટમાં જૂનાગઢના ચિંતન વૈશ્નવ સેમી ફાઈનલ તથા ફાઈનલમાં મેન ઓફ ધ મેચ જાહેર થતાં રૂ. ૩૦૦૦ના રોકડ પુરસ્કાર સાથે બે શીલ્ડ મેળવ્યા.

પોરબંદર : અત્રેના શ્રી વડનગરા નાગર જ્ઞાતિ ટ્રસ્ટના ટ્રસ્ટી મંડળની મુદત પૂર્ણ થતાં નીચે મુજબના ટ્રસ્ટીમંડળની સર્વાનુમતે વરણી કરવામાં આવી. જેમાં સર્વશ્રી અતુલભાઈ એસ. વૈશ્નવ-પ્રમુખ, ત્રિલોચન એન. ઝાલા-ઉપપ્રમુખ, હિમાંશુ એસ. પોટા-મંત્રી, રાકેશ ડી. નાણાવટી-ખજાનચી, દર્શક આર. પોટા, જયેશ પોટા, જવલંત છાયા-સભ્યનો સમાવેશ થયો.

સગપણ સગાઈ :

▣ જૂનાગઢના જયંતભાઈ હરિકાંત બુચના પુત્ર પલ્લવનું સગપણ જૂનાગઢના જલશ્રી વિનાયકભાઈ જોષીપુરા સાથે.

▣ ભાવનગર સ્થિત પ્રણામી બદ્રીકેશભાઈ બુચનું સગપણ રાજકોટના ચિંતક મહેશભાઈ દેસાઈ સાથે.

▣ નડીયાદ સ્થિત સર્વદમનભાઈ મજમુદારના પુત્ર મિતેષનું સગપણ રાજકોટ સ્થિત ભરતભાઈ હરિકાન્તભાઈ ઓઝાનાં પુત્રી ધ્રુવાંગી સાથે.

▣ જૂનાગઢના પલ્લવ જયંતભાઈ બુચનું સગપણ જલશ્રી વિનાયકભાઈ જોષીપુરા સાથે.

▣ પાલનપુર સ્થિત હરીશભાઈ માંકડનાં પુત્રી નિધીનું સગપણ રાજકોટના ભાલેન્દુ કીકાણીના પુત્ર વૈભવ સાથે.

▣ અમદાવાદ સ્થિત સપન શૈલેષભાઈ ઓઝાનું સગપણ ભુજ નિવાસી ઋચ્યા કેવલ્યભાઈ છાયા સાથે.

▣ રાજકોટનાં યેષા નીતીન વસાવડાનું સગપણ અમદાવાદ સ્થિત ચિંતન કેદારભાઈ માંકડ સાથે.

▣ રાજકોટના હાર્દિક પ્રદ્યુમ્નભાઈ હાથીનું સગપણ જૂનાગઢ સ્થિત પ્રિતિ જમનાદાસ જોષી સાથે.

▣ રાજકોટ સ્થિત પ્રસન્ન ભ્રગુકુમાર વોરાનું સગપણ રાજકોટના દેવાંગી જીતેન્દ્રભાઈ હાથી સાથે.

▣ જામનગર સ્થિત રોહીત ઉપેન્દ્રભાઈ અંતાણીનું સગપણ રાજકોટનાં ધીર પરિમલભાઈ માડુ સાથે.

▣ ગાંધીનગરના અંકિત હીરેનભાઈ દેસાઈનું સગપણ ગોરલ મિહીરભાઈ દેસાઈ સાથે.

સારા વક્તા બનવા માટેની પ્રથમ શરત સારા શ્રીતા બનવું તે છે.

અત્રેના સાન્નિધ્યની શાળામાં ઘો. ૧૨માં અભ્યાસ કરતા મૃગાંક પ્રકાશ છાયાએ શાળા આયોજીત સ્પોર્ટ્સ ડેમાં ગોળાકેંક સ્પર્ધામાં પ્રથમ નંબર મેળવી ગોલ્ડ મેડલ મેળવ્યો. આ ઉપરાંત કવીઝમાં પ્રથમ આવ્યા તથા દાહોદ ખાતે યોજાયેલ કુસ્તી હરિફાઈમાં પમો રેન્ક મેળવી શીલ્ડ મેળવ્યો.

ભરૂચ : નવસારી ખાતે યુટીઆઈ મ્યુચ્યુઅલ ફંડમાં ચીફ મેનેજર તરીકે કાર્યરત પ્રેરક દીપકભાઈ દેસાઈએ ૨૩ દેશોની માન્યતા પ્રાપ્ત સર્ટીફાઈડ ફાઈનાન્સીયલ પ્લાનર (CFP) ની પરીક્ષામાં સફળતા મેળવી.

વિદ્યાનગર : શ્રી કિરણભાઈ એસ. ઓઝા કંપની તરફથી એક વીક માટે સાઉથ આફ્રિકા જઈ આવ્યા.

દ્વેપલ પંકજભાઈ મહેતા અમદાવાદ ખાતેના કટારીયા ગ્રુપના મારૂતિ ડીલર્સના ટાર્ગેટ એચીવમેન્ટ બદલ થાઈલેન્ડના પ્રવાસે જઈ આવ્યા.

શ્રી રોહીતભાઈ મહેતા જામનગર ખાતેથી રીલાયન્સ કંપનીના ઉચ્ચ હોદ્દા ઉપરથી નિવૃત્તી લઈ અત્રે પુત્ર સાથે સ્વવ્યવસાયમાં જોડાયા.

આણંદ : સૌ. રીટાબેન અશોકભાઈના નિવાસસ્થાને મહા માસના નવરાત્રિ દરમ્યાન નવદુર્ગાનું સ્થાપન કરવામાં આવેલ. સાયં આરતી, ગરબા દર્શનનો બહોળી સંખ્યામાં જ્ઞાતિબંધુઓએ લાભ લીધો હતો.

વડોદરા : કુ. ખ્યાતિ ચિરંતન પટ્ટણી (ઉ. વ. ૨૦) ધી ઈન્સ્ટીટ્યુટ ઓફ ચાર્ટર્ડ એકાઉન્ટન્ટ્સ ઓફ ઈન્ડિયા દ્વારા લેવાયેલ પ્રોફેશનલ કોમ્પીટીશન એકઝામીનેશન(PCE)માં બીજા ગ્રુપ-ઈન્ટર સી.એ.-માં ઉત્તીર્ણ થયાં. અભિનંદન.

શ્રી ભાર્ગવ પરિમલ વસાવડાએ મુંબઈ ખાતે TCS કંપનીમાં આઈ. ટી. એનાલિસ્ટ તરીકે બઢતી મેળવી.

ધ્વનિત સતિષચંદ્ર ઘોડા નવે. ૦૯માં લેવાયેલ IPCC (CA) નાં બન્ને ગ્રુપમાં વડોદરા કેન્દ્રમાં આઠમા સ્થાન સાથે ઉત્તીર્ણ થયા.

શ્રી રજનીકાન્તભાઈ એન. વૈશ્નવ ભાભા એટોમિક રીસર્ચ સેન્ટરમાંથી ૬૦ વર્ષની વયે સેવા નિવૃત્ત થયા. આ પ્રસંગે તેઓએ ૨ દિવસ વિશાળ સંખ્યામાં કુટુંબીજનોની હાજરીમાં ખષ્ટીપૂર્તિ સમારોહ ઉજવ્યો.

અનંતના યાત્રીઓ :

■ દુષ્યંત ચમનલાલ અંતાણીનું ૭૦ વર્ષની વયે મુંબઈ ખાતે. ■ ભરતભાઈ ગુણવંતરાય માંકડનું અમદાવાદ ખાતે. ■ પૂર્ણિમાબેન હેમંતભાઈ વસાવડાનું વડોદરા ખાતે. ■ કાર્તિકેય ગીરીષભાઈ રીંડાણીનું પૂના ખાતે. ■ શ્રીમતી સુખાબેન શિરીષભાઈ વસાવડાનું વેરાવળ ખાતે અવસાન. ■ ભરતભાઈ ગુણવંતરાય માંકડનું વડોદરા ખાતે. ■ જૂનાગઢના શ્રી અનીલ ઈન્દુભાઈ કચ્છીનું અવસાન. ■ મહેન્દ્રભાઈ જયેન્દ્રપ્રસાદ છાયાનું ભાવનગર ખાતે ૭૫ વર્ષની વયે અવસાન. ■ સામાજીક મહિલા કાર્યકર સૌ. જયંતિકાબેન પ્રસન્નવદનભાઈ મહેતાનું ભાવનગર ખાતે. ■ ગં. સ્વ. વિદુલાબેન પાર્વતીપ્રસાદ (મંગળભાઈ) ઝાલાનું ૮૨ વર્ષની વયે મુંબઈ ખાતે. ■ જોધપુર-રાજસ્થાન-ના આંખના સર્જન ડો. હરીલાલ હાથીના જયેષ્ઠ પુત્ર શ્રી રમાકાન્તભાઈ હાથીનું અમદાવાદ ખાતે ૭૮ વર્ષની વયે. ■ પુંડરીકભાઈ ભુપતરાય ભુચનું રાજકોટ ખાતે. ■ અ. સૌ. હિનાબેન ઉમેશચંદ્ર માંકડનું રાજકોટ ખાતે અવસાન. ■ ડો. મનહરરાય વસંતરાય ઘોળકિયાનું ૮૪ વર્ષની વયે રાજકોટ ખાતે. ■ હર્ષદરાય પ્રભુલાલ ઘોળકિયાનું ૭૮ વર્ષની વયે ગોંડલ ખાતે. ■ કિશોરકાન્તભાઈ આણંદલાલ માંકડનું ૮૮ વર્ષની વયે રાજકોટ ખાતે. ■ અ. સૌ. વીણાબેન ૨. વોરાનું માધાપર (ભુજ)ખાતે ૭૩ વર્ષની વયે અવસાન થયું. તેઓએ કેન્સરના રોગ સામે ઝઝૂમી લેખન કાર્ય કરી જ્ઞાતિ માટે મૂલ્યવાન પુસ્તક 'નાગરી રીતરીવાજ' પ્રસિધ્ધ કરેલ.

માત્ર ચશ્મા બદલવાથી દ્રષ્ટિ બદલાઈ નથી જતી.

સુરત : હર્ષલ મહાવીરભાઈ જોષીપુરા એમબીએના પ્રથમ વર્ષમાં પ્રથમ વર્ગમાં ઉત્તીર્ણ થયા. તેમણે ગાર્ડન સીલ્ક મીલમાં ઇન્સેન્ટીવ ઇન્ક્રીમેન્ટ મેળવ્યું.

શ્રી કેયૂર પરિમલ વસાવડા દુબઈ ખાતે પેટ્રોનેશ કંપનીમાં સિનિયર પ્રોડક્શન એન્જનીયર તરીકે જોડાયા.

અંકલેશ્વર : અત્રેની ગટુ વિદ્યાલય ખાતે તા. ૨૦/૧ના રોજ શ્રી ડી. એ. આણંદપુરા જન્મજયંતિ પર્વના ઉપલક્ષ્યમાં શાળાના વાલીઓ માટે જુદી જુદી સ્પર્ધાઓ અંતર્ગત યોજાયેલ ચર્ચાસભામાં શ્રી દિગંત દુધ્યંતકુમાર છાયાએ 'પાશ્ચાત્ય સંસ્કૃતિ-ફાયદા ગેરફાયદા' વિષય ઉપર અસરકારક વક્તવ્ય આપી સતત ત્રીજા વર્ષે પ્રથમ પારિતોષીક મેળવ્યું. ઉપરોક્ત સ્પર્ધાઓ અંતર્ગતની ભજન સ્પર્ધામાં શ્રીમતી પાયલ દિગંત છાયાએ દ્વિતીય પારિતોષીક મેળવ્યું.

જી.આઈ.ડી.સી ઓડીટોરીયમ ખાતે અખિલ ગુજરાત કચ્છ કડવા પાટીદાર પ્રાચીન ગરબા સ્પર્ધામાં શ્રીમતી પાયલ દિગંત છાયાએ નિર્ણાયક તરીકે સેવા આપીને સ્પર્ધકોને ગરબાની એકશન અંગે માર્ગદર્શક સૂચનો આપ્યાં હતાં. આ બદલ તેઓનું બહુમાન કરી રૂા. ૧૧૦૦ તેમજ શીલ્ડ આપવામાં આવ્યાં.

જામનગર : શ્રી પ્રહલાદભાઈ આચાર્ય લખી જણાવે છે કે અત્રેના હવાઈચોક ખાતે આવેલ દક્ષિણામૂર્તિ મહાદેવ મંદિરનો જીર્ણોદ્ધાર કરવા યથાશક્તિ અનુદાન આપવા અપીલ છે. જે માટે તેઓનો ફોન નં. ૦૨૮૮-૨૬૭૫૭૪૨ ઉપર સંપર્ક કરવો.

શ્રી જામનગર વડનગરા નાગર જ્ઞાતિ તથા શ્રી હાટકેશ મહાદેવ સમિતી તરફથી તા.૧૯.૦૧.૨૦૧૦ તથા તા. ૦૭.૦૨.૨૦૧૦ ના રોજ બપોરે ૪:૩૦ વાગે શ્રી હાટકેશ હોલમાં સામાન્ય સભા શ્રી યદુનંદન જે. બુચના પ્રમુખ સ્થાને રાખવામાં આવેલ જેમાં વર્ષ ૨૦૦૮-૨૦૦૯ તથા ૨૦૦૯-૨૦૧૦ના બન્ને ટ્રસ્ટોના શ્રી દિનેશભાઈ પી. ઘોળકીયાએ સંતોષકારક રજૂ કરેલ હિસાબો પસાર કરવામાં આવેલ. અંતમાં મંત્રીશ્રી કેયુરભાઈ એચ. રીંડાણીએ સર્વેનો આભાર માની સભાનું સમાપન કરેલ.

સ્વ. કોકિલાબેન બક્ષીએ સ્થાપેલ શ્રીમંડળને તા.૨૬.૦૧.૨૦૧૦ના રોજ ૨૩ વર્ષ પુરા થતાં મંડળ ના સભ્યોની હાજરીમાં જન્મદિવસની કેક કાપવામાં આવેલ.

તા. ૨૬.૦૧.૨૦૧૦ના રોજ શ્રીમંડળની મીટીંગ કુંજલતાબેન માંકડ - સ્વાતીબેન માંકડ - મીનાબેન માંકડ - વીણાબેન વૈદ્ય - દિક્ષિતાબેન માંકડ તથા ભૈરવીબેન મંકોડી તરફથી કુંજલતાબેન માંકડને ઘેર રાખેલ. મિટીંગની શરૂઆત અ.સૌ.સરોજબેન વત્સરાજ અને અ.સૌ.પૂર્ણાબેન રીંડાણી એ દિપપ્રગટાવી કરેલ. અ.સૌ.ઉર્મીબેન મહેતાએ ગત વર્ષના પ્રમુખ શ્રીમતી જીજ્ઞાસાબેનને વિદાય તથા નવા પ્રમુખ તરીકે શ્રીમતી રશ્મીબેન પોટાને આવકાર આપેલ.

મિટીંગ દરમ્યાન રમત-ગમતમાં કવીઝ, સ્વતંત્ર ભારતને લગતી સાડી હરીફાઈ તથા દેશભક્તિ ગીતોની સ્પર્ધા રાખવામાં આવેલ.

શ્રી જામનગર વડનગરા નાગરજ્ઞાતિ તથા શ્રી હાટકેશ મહાદેવ સમિતીની કારોબારી સમિતીની ચૂંટણી ટુંક સમયમાં આવતી હોવાથી જેમના નામ જ્ઞાતિની મતદાર યાદીમાં ન હોય તેઓએ ૧૫માર્ચ ૨૦૧૦ સુધીમાં શ્રી હાટકેશ કાર્યાલયમાંથી ફોર્મ મેળવી મતદાર યાદીમાં નામ નોંધવી લેવા વિનંતી.

જાણીતી સંસ્થા પીલવેલ ઈન્ડિયા કોન્ટેસ્ટમાં શ્રી સત્ય સાંઈ વિદ્યાલયના કુ. વેદાંશી માંકડ ટોપ ટેવન્ટીમાં પસંદગી પામેલ તથા બીરલા સનલાઈફ વિમા તરફથી ચિત્રકામમાં પણ નંબર મેળવેલ.

ખંભાળીયા : ખંભાળીયા નગરપાલિકા દ્વારા સ્વર્ણિમ ગુજરાત વર્ષ અંતર્ગત તા. ૨૬ જાન્યુઆરીના

પ્રશામત એ ઈર્ષ્યાનું પરોક્ષ સ્વરૂપ છે.

રોજ વિશિષ્ટ પ્રદાન બદલ ૨૪ વ્યક્તિઓનું સન્માન કરવામાં આવ્યું જેમાં ૧૯૯૧માં લાગેલ આગમાં પોતાના જાનનું બલિદાન આપી અન્યના જીવન બચાવવા બદલ સ્વ. ભરત રીંડાણીનું દેશભક્તિના ગીતોની ધૂન સાથે મરણોત્તર સન્માન કરવામાં આવ્યું.

શ્રી યોગેશ પોટા અને શ્રીમતી પદમીની પોટા સિંગાપોર, મલેશીયા, થાઇલેન્ડના પ્રવાસે જઈ આવ્યા.

ભાણવડ : અત્રેના જાણીતા ડો. હિરેનભાઈ નાણાવટીના પુત્ર વિશ્વ નાણાવટીને અલોહા સેન્ટર જામનગર દ્વારા વર્ષ ૨૦૦૮નો બેસ્ટ પરફોર્મન્સ એવોર્ડ એનાયત કરવામાં આવ્યો.

આદીપુર : કુ. અપેક્ષા શરદભાઈ ઝાલા બી.ફાર્મ સેમે. ઉમાં પ્રથમ વર્ગમાં ઉત્તીર્ણ.

ભુજ : અત્રે કચ્છ યુનિવર્સિટીના કેમેસ્ટ્રી વિભાગના એસોસીએટ પ્રોફેસર તથા હેડ ડો. ગિરીન બક્ષી દ્વારા ગુજરાત કન્સોર્ટીયમ ઓન સાયન્સ એન્ડ ટેક. તથા કચ્છ યુનિ.ના આર્થિક સહયોગથી રીસર્ચ મેથોડોલોજી ઉપર બે દિવસનો સ્ટેટ લેવલનો વર્કશોપ યોજાય ગયો. જેમાં બસો ઉપરાંત કેમેસ્ટ્રી નિષ્ણાતો, ઉદ્યોગપતિઓ તેમજ પોસ્ટ ગ્રેજ્યુએટ વિદ્યાર્થીઓએ હાજરી આપી હતી. ટૂંકા સમયમાં રાજ્ય કક્ષાના આ વર્કશોપના સફળ આયોજન બદલ ડો. ગિરીન બક્ષીએ કુલપતિશ્રી તથા સત્તાધીશોની પ્રશંસા મેળવી.

આ અંકની વિચારકણિકા : સંકલન-શ્રીમતિ જયશ્રી પ. વોરા, રાજકોટ.



સી. એ. થતાં કુ. ઉર્વિ મહેતા

નવેમ્બર-૨૦૦૮માં લેવાયેલ ચાર્ટર્ડ એકાઉન્ટન્ટની પરીક્ષામાં અમદાવાદના શ્રીમતિ સ્મિતા મહેતા તથા કાર્તિક મહેતાનાં પુત્રી કુ. ઉર્વિ મહેતાએ બંને ગ્રુપમાં પ્રથમ પ્રયાસે ઉત્તીર્ણ થઈ જ્વલંત સફળતા મેળવી કુટુંબ અને જ્ઞાતિને ગૌરવ બક્ષ્યું છે. તેણીએ ધો. ૧૨માં પણ બોર્ડમાં પ્રથમ દશમાં સ્થાન મેળવેલ. અભિનંદન સહ ઉજ્જવલ ભવિષ્યની શુભકામના.



જ્ઞાતિ ગોર શ્રી રમેશભાઈ આચાર્ય સન્માનિત થયા

રાજકોટ ખાતે જ્ઞાતિના સારા માઠા પ્રસંગોના વિધિવિધાન, કર્મકાંડમાં દાયકાઓથી નિસ્પૃહી રહીને સેવા આપતા જ્ઞાતિગોર શ્રી રમેશભાઈ આચાર્યને તેઓના ૮૨મા જન્મદિનના રોજ અત્રેના શિવાનંદ હોલ ખાતે શિવાનંદ લાઈફ સોસાયટી તરફથી તેઓનું શાલ ઓઢાડી તથા મોમેન્ટો આપીને સન્માન કરવામાં આવ્યું. તંદુરસ્ત આરોગ્યપ્રદ જીવન સાથે જ્ઞાતિને વધુને વધુ લાભ મળે તે જ અભ્યર્થના.

કુ. હૃદયાની કરાટેમાં સાઉથ આફ્રિકા જઈ આવ્યાં



તાજેતરમાં સાઉથ આફ્રિકામાં યોજાયેલ પાંચમી વિશ્વ કરાટે ચેમ્પીયનશીપ માટે ભારતમાંથી ૭૦ બાળકોને પસંદ કરવામાં આવેલ જેમાં મુંબઈ ખાતે ધો. ૩માં અભ્યાસ કરતાં માત્ર ૮ વર્ષનાં ચિ. હૃદયા તેજસ કાશ્યપ (રાજકોટના શ્રી રસિકભાઈ પોટા નાં દોહિત્રી)નો પણ સમાવેશ થયેલ હતો. સાઉથઆફ્રિકાના કેપટાઉન ખાતે યોજાયેલ આ સ્પર્ધામાં વિશ્વના ૮૦ જેટલા દેશોના બાળકોએ ભાગ લીધેલ. ભારતના ૭૦ બાળકોના સુંદર દેખાવ બદલ ઈન્ડિયન ઓલિમ્પીક એસોસિએસનના ચેરમેન શ્રી સુરેશ કલમાડીના હસ્તે દરેક બેલાડીઓને ટ્રોફી તથા સર્ટીફિકેટ આપવામાં આવેલ. મહારાષ્ટ્રના ગવર્નર તરફથી પણ ગવર્નર હાઉસ ખાતે આમંત્રિત કરી સર્વનું અભિવાદન કર્યું હતું. ચિ. હૃદયાએ તાજેતરમાં મહારાષ્ટ્ર ઈન્ટર સ્કૂલ ટુર્નામેન્ટમાં 'કાટા'માં સીલ્વર મેડલ તેમજ સીઆઈમાં બ્રોન્ઝ મેડલ દિલ્હી સ્પર્ધા માટે પસંદગી પામ્યા. અભિનંદન.

સત્યનો ડર લાગતો હોય તેણે પ્રથમ તો ઘરનો અરીસો તોડી નાખવો જોઈએ.

પરિવર્તન અપનાવવા જેવું મંતવ્ય...

જામનગરના મુરબ્બીઓ ગુણવંતભાઈ ઝાલા, વિપીનભાઈ છાયા, જનાર્દન બુચ, સનતભાઈ ઝાલા, દેસાઈભાઈ, હર્ષદ વછરાજાનીની સહીથી લખી જણાવે છે કે અમો ઉપરોક્ત વરિષ્ઠ નાગરીકો કે જેઓ જૂની પેઢીના હોવા છતાં નવી પેઢીના વિચારો ધરાવીએ છીએ. જે જ્ઞાતિ સમક્ષ એક પ્રમાણિક નિવેદન પ્રદર્શિત કરીએ છીએ. (હાર્દ અકબંધ રાખીને થોડું ટૂંકાવેલ છે.-તંત્રી)

એક સમય ક્યારે હાથતાળી આપીને છટકી જાય છે તેનું જો અધ્યયન કરીએ તો જાણી શકીએ કે સમયને રોકવો પામર માનવી માટે અશક્ય છે. સમયમાં આવતા બદલાવને જો આપણે પરિસ્થિતિ મુજબ સ્વીકારીએ તો શેષ જીવનમાં સાનુકૂળતા રહે. આપણી જ્ઞાતિના કેટલાક નિતી નિયમોમાં રહેલ ક્ષતિઓ નિવારવા કેટલીક પ્રણાલીઓમાં કાળક્રમે ફેરફાર જોઈ શકીએ છીએ, જેમ કે...

(૧) અગાઉના રીત રીવાજ મુજબ અગ્નિસંસ્કાર સંધ્યાકાળ પછી કરવામાં ન આવતો. આજે સમય સંજોગો પ્રમાણે તે કરવામાં આવે છે.

(૨) અગાઉ ઊઠમણું હંમેશા ૯મે દિવસે કરવામાં આવતું આજે અગ્નિસંસ્કારના ૧-૩-૫મા દિવસે કરવામાં આવી રહ્યું છે.

(૩) સ્મશાન સુધી હાજરી આપી હોય તો જ્યાં સુધી ઉઠમણુ થાય નહી ત્યાં સુધી દરરોજ સ્વર્ગસ્થના ઘેર જવું ફરજિયાત ગણાતું. જે આજના યંત્રવત જીવનમાં શક્ય નથી જ. જે આજે સહજ રીતે સ્વીકારી લેવામાં આવ્યું.

(૪) સ્વર્ગસ્થના ઊઠમણામાં અથવા પ્રાર્થનાસભામાં નજીકના સંબંધીઓ તથા કુટુંબ સાથે નજીકનો સંબંધ જાળવતા કુટુંબીજનોને હાજરી આપવી અનિવાર્ય બની જાય છે પછી અંતર અને સમયને જોવામાં આવતો નથી. (તેમાં ફેરફાર માટેનું આ મંતવ્ય છે.)

ઉંમર ઉંમરનું કામ કરે છે. પેઢીઓ બદલાતી રહે છે આજનું યુવાધન કાલે વડીલ બને છે. દરેકના જીવનમાં સારા માઠા પ્રસંગો આવતા જ રહેવાના છે. કુટુંબમાં દુઃખદ ઘટના બને ત્યારે દુઃખને સહન કરવાની સહનશક્તિ કેળવવી જ પડે છે. કોઈના શોકજનક પ્રસંગમાં આપણે સ્વર્ગસ્થના પરિવારના દુઃખમાં સહભાગી થવા શોકાંજલિ આપી હિંમત આપવા પ્રેરાઈએ તે સ્વાભાવિક છે પરંતુ તેમાં ક્યારેક કેટલીક ભોગવવી પડતી તકલીફો નજરઅંદાજ કરતા હોઈએ છીએ. જેમ કે દૂર દૂરના સ્થળેથી પ્રાર્થના સભા કે ઉઠમણામાં હાજરી આપવા સમય, સ્વાસ્થ્ય, માનસિક અને આર્થિક દ્રષ્ટિએ વિચાર કરીએ તો અડધો એક કલાક માટે ઘણી તકલીફો મુશ્કેલીઓ ભોગવવી પડતી હોય છે. અને જેનું પરિણામ શૂન્ય સિવાય કંઈ જ દેખાતું નથી. તેથી તેમાં પરિવર્તનશીલ વિચાર મુજબ સમય અંતર ધ્યાનમાં રાખી અમારું માનવું છે કે જ્ઞાતિમાં જ્યારે કોઈપણ આત્મજનનો સ્વર્ગવાસ થાય ત્યારે આપણે જ્યાં સ્થિત હોઈએ ત્યાં જ શોકસભા કે પ્રાર્થનાસભામાંના સમયે દિવંગતના આત્માની શાંતિ અને મોક્ષ માટે પ્રાર્થના કરવી. બની શકે તો પત્રથી પણ શોક વ્યક્ત કરવો.

અમો સમયને ધ્યાને લઈ નવા વિચાર જ્ઞાતિ સમક્ષ રજૂ કરીએ છીએ શિષ્ટાચારની દ્રષ્ટિએ યોગ્ય ન પણ જણાય પરંતુ આપ મનોમંથન કરી આચરણમાં મુકવા કે નહીં તેને પ્રમાણિકપણે વિચારશો.

(કેટલીક બાબતો પોતાની માન્યતા, લાગણી, સમયસંજોગો સાથે વણાયેલી હોય છે અને વળી સમાજ સાથે જોડાયેલી હોય છે. છતાં કાળક્રમ અનુસાર અપનાવેલ પરિવર્તન મુજબ આમાં પણ ફેરફાર કરવો યોગ્ય છે. તેવું મંતવ્ય આપીએ છીએ...તમે પણ લખી મોકલી શકો છો. -તંત્રી)

સાથી વ્યક્તિની ટીકા અને ખોટી વ્યક્તિની પ્રશંસાથી દૂર રહેવું.

કથક વિશારદમાં ગુજરાતમાં પ્રથમ સ્થાને હિમાશ્રી છાયા



વડોદરા સ્થિત ડો. ગૌરાંગ કનકભાઈ છાયા અને શ્રીમતી ડો. તૃપ્તિ છાયાનાં ધો. ૧૨(વિ.પ્ર.)માં અભ્યાસ કરી રહેલ પુત્રી કુ. હિમાશ્રી છાયાએ બૃહદ ગુજરાત સંગીત સમિતિ દ્વારા લેવાયેલ કથક વિશારદની પરીક્ષા પ્રથમ વર્ગ સાથે ગુજરાતમાં પ્રથમ સ્થાન સાથે ઉત્તીર્ણ કરી. આ બદલ છ સુવર્ણચંદ્રક એનાયત થયા. તેણીએ શ્રીમતી નારાયણીબેન શાહના ગુરુપદ હેઠળ તાલીમ મેળવી આ સિદ્ધિ હાંસલ કરી છે. અભ્યાસ સાથે કલામાં પારંગતતા મેળવવા બદલ બેન હિમાશ્રીને અભિનંદન સાથે નર્તન કરતાં રહે તેવી શુભેચ્છા.

બાળ પ્રતિભા-કુ. રાધા મહેતા



જૂનાગઢના શ્રી રાજીવ નરેશચંદ્ર મહેતા તથા શ્રીમતી મોક્ષાબેન મહેતાનાં પુત્રી ચિ. રાધા મહેતાએ વિવિધ સાંસ્કૃતિક પ્રવૃત્તિઓમાં ભાગ લઈ શહેરથી રાજ્ય કક્ષા, રાષ્ટ્રીય કક્ષાએ અવ્વલ સ્થાન મેળવી ઈનામો મેળવી નાની વયે કુટુંબને ગૌરવ બક્ષેલ છે. ચિ. રાધાએ વિશ્વ સંસ્કૃત પ્રતિષ્ઠાન આયોજીત સ્તોત્ર સ્પર્ધામાં પ્રથમ, બાળ પ્રતિભાશોધ સ્પર્ધા અંતર્ગત એકપાત્રીય અભિનય તથા વકૃત્વ સ્પર્ધામાં રાજ્ય કક્ષાએ પ્રથમ સ્થાન મેળવ્યું. આ ઉપરાંત નેશનલ ઈન્ટીગ્રેશન કેમ્પ નેશનલ બાલભવન દિલ્હી આયોજીત સીમ્પોઝીયમમાં સમગ્ર ભારતમાં પ્રથમ સ્થાન પ્રાપ્ત કર્યું. આ સફળતા કુ. પ્રચેતાબેન વોરા તથા મોક્ષાબેન મહેતાની જહેમતના ફલસ્વરૂપ મળેલ છે.

સમસ્ત નાગર વિદ્યોતેજક મંડળ, જૂનાગઢ

ડીસેમ્બર તથા જાન્યુઆરી માસ દરમિયાન યોજાયેલ વિવિધ સ્પર્ધાઓમાં સંસ્થાના ૨૦ બાળકોએ કુ. પ્રચેતાબેન વોરા તથા મોક્ષાબેન મહેતાના માર્ગદર્શન હેઠળ ભાગ લઈ શહેર, જિલ્લા, રાજ્ય કક્ષાએ પારિતોષીકો મેળવ્યાં હતાં. જેમાં વિશ્વ સંસ્કૃત પ્રતિષ્ઠાન સ્તોત્ર સ્પર્ધામાં કુ. રાધા મહેતા-પ્રથમ, લક્ષીત વોરા-દ્વિતીય, પ્રીત આચાર્ય - તૃતીય વિજેતા થયેલ. જિલ્લા કક્ષાએ બાળપ્રતિભા શોધ સ્પર્ધામાં ૧૪ બાળકોમાં...એકપાત્રીય અભિનય (બ) તથા વકૃત્વ સ્પર્ધામાં કુ. રાધા મહેતા-પ્રથમ, એકપાત્રીય (અ) ઋત્વા વૈશ્નવ-પ્રથમ, ભજન-વ્યોમ માંકડ-પ્રથમ, લોકવાદ્ય-પ્રીત આચાર્ય-પ્રથમ, વકૃત્વ - ચિત્રકલા - ભવન જીકાર - દ્વિતીય, તેજ વૈદ્ય - તૃતીય, સર્જનાત્મક પ્રવૃત્તિ-કેદાર બુચ(અ) પરી ખારોડ(બ) દ્વિતીય, સમૂહગીત-કક્ષા ઘોળકિયા, તેજલ વૈદ્ય, મેઘાવી વોરા, પ્રેક્ષા વસાવડા, ઘરતી વસાવડા, તર્જની વસાવડાએ પારિતોષીકો મેળવ્યાં હતાં.

સમસ્ત નાગરી પરિવાર, જૂનાગઢ

સંસ્થા દ્વારા છેલ્લા થોડા સમયગાળામાં પ્રવાસ, સ્નેહમિલન, ગીર ટ્રેકીંગ, આનંદમેળા જેવા કાર્યક્રમો યોજાય ગયા. છઠી વાર્ષિક સામાન્યસભા શહેરથી આઠેક કિ.મી. દૂર આવેલ ખડીયા ગામે પ્રકૃતિના ખોળે આવેલ મહાકાળી મંદિર ખાતે પ્રવાસના આયોજન સાથે યોજાઈ ગઈ. જેમાં ૨૦૦ સભ્યો જોડાયેલ. સ્વાગત પ્રવચન, મીનીટસ વાંચન, આગામી આયોજનોની જાણકારી બાદ મીઠ ભોજનને અંતે નાનો સાંસ્કૃતિક કાર્યક્રમ માણી સૌ પરત ફરેલ. ચાલુ વર્ષે પ્રથમ પ્રોજેક્ટરૂપે તા. ૧૦/૧ના રવિવારની રઢીયાળી સાંજે શ્રી હાટકેશના પટાંગણમાં આનંદમેળાનું આયોજન કરાયેલ. માત્ર જ્ઞાતિજનોના ૧૬ સ્ટોલમાં ખાણીપીણી ઉપરાંત હાથ બનાવટના મોતીના અલંકારો, આયુર્વેદિક દવાઓ તેમજ જીવનજરૂરી વસ્તુઓના સ્ટોલ હતા. દૂધીયો બાજરો, રાબડી તેમજ ફરાળી વાનગીઓએ આકર્ષણ જમાવેલ. ૭૦૦થી ૮૦૦ જ્ઞાતિજનોએ લાભ લઈ આયોજકોને બીરદાવ્યા હતા.

વિચાર પરિવર્તન વગર સ્વભાવ પરિવર્તન શક્ય નથી.

ભાવનગર ખાતે 'માન-મેળો'

વ. શ્રી જ્યોતિકરભાઈ દેસાઈના નેતૃત્વમાં ગત માસમાં ભાવનગરના 'માનશંકર વજેશંકર દેસાઈ'ના કુટુંબીજનોના 'માન-મેળા'નું આયોજન થઈ ગયું. જેમાં સૌએ પાંચમી પેઢી સુધીના પારસ્પારિક સંબંધો તાજા કર્યા. સવારે ૭ વાગ્યે અમદાવાદથી સૌ બસ દ્વારા ભાવનગર જવા નીકળ્યા. મહુડી થઈ વડનગર ખાતે દાદાની સમૂહપૂજા, થાળનો લાભ લઈ ત્યાંથી મોટા અંબાજીમાં રાત્રિ રોકાણ દરમ્યાન ટૂંકાણમાં સૌએ પોતાનો પરિચય બાદ દરેકને ચાંદીના બીલીપત્ર અને ધૂપીયાથી નવાજવામાં આવ્યા હતાં. બીજે દિવસે સવારે પીતામ્બર અને રેશમી સાડીમાં સજજ કુટુંબીજનોએ ગર્ભદ્વારમાં પાદૂકાપૂજન તથા ઉમીટરની ઘજાનું આરોહણ કરેલ. બપોરે ખેડબ્રહ્માનાં અંબાજીના દર્શન કરી ચીલોડા ખાતેના નવનિર્મિત અંબાજી મંદિરના દર્શનનો લ્હાવો લીધેલ. શ્રી નિમીષભાઈ દેસાઈ, શશીકાંતભાઈ દેસાઈ, મહર્ષિભાઈ મહેતા, રાજેશભાઈ મહેતા, પ્રતિકભાઈ વૈદ્ય સમગ્ર કાર્યક્રમના આયોજન તેમજ કાર્યક્રમ દરમ્યાન ચા નાસ્તા, ભોજનની સરાહનીય વ્યવસ્થા માટે જહેમત લીધી હતી. કૌટુંબિક સંબંધો તાજા કરવા અને જાળવવા કુટુંબમેળાનાં આયોજનને બીરદાવીએ. અહેવાલ : રાજેશભાઈ મહેતા, ફર્ટી. નગર.

જામનગર ખાતે 'સ્વ. ડો. વેણીભાઈ માંકડનો કુટુંબમેળો'


જામનગર ખાતે તા. ૨૫ થી ૨૭ ડિસેમ્બર દરમ્યાન શ્રી મયુરભાઈ માંકડના નેજા હેઠળ સ્વ. ડો. વેણીભાઈ માંકડનો વટવૃક્ષ સમાન પરિવારનો કુટુંબમેળો યોજાય ગયો અને કડકડતી ઠંડીમાં સંબંધોના તાપણે અને તાંતણે સૌએ હુંફ મેળવી. જેની શરૂઆત દિપપ્રાગટ્યથી થઈ અને ગાયત્રી યજ્ઞથી પૂર્ણાહુતિ થયેલ. ભક્તિ, મસ્તી અને મ્યુઝીકના ત્રિવેણી સંગમમાં સવારે સુંદરકાંડ, બપોરે ગરબા અને સાંજે ફિલ્મીગીતોની રમઝટ થતી. વચ્ચે રમતગમત સાથે વાનગીઓની જયાફત તો ખરી જ. મોસાળે જમણને મા પીરસણેને બદલે મામા પીરસતા આમ મામા-મોસાળપક્ષનો વધુ પરિચય આ મેળામાં થયો. આજકાલ સંબંધો હેન્ડલ વીથ કેર જેવા થઈ ગયા છે પરંતુ પાકકા સંબંધો પણ અસ્તિત્વ ધરાવે છે તે ત્રણ દિવસના કુટુંબ મેળા દરમ્યાન જોવા મળ્યા...તુફાન, ડાંગો, ખડીયો, બંકુ, ટુંપી, ટીલુ જેવાં અસંખ્ય હુલામણા નામો સાથે સંબોધન થતું હતું. ઘણા તો એવા છે કે સાચું નામ પણ ભુલી ગયા છે.

આજે પારદર્શકતા ઓછી અને ઔપચારીકતા વધી ગઈ છે. મનોજ ખંઢેરીયા લખે છે તેમ એવી સ્થિતિ છે કે...

'ઘરની ભીતર તો શૂન્યતા વ્યાપી છે એવી કે, ભાગી જવાને ક્યાંક વિચારે છે બારણું'

સ્વાઈન ફ્લુની જેમ કુટુંબમેળાનો રોગ સમાજમાં ફેલાય જાય તો માણસ જીવંત રહી શકશે...કારણ કે જીવવું અને જીવંત રહેવું અલગ બાબત છે. સૌ આ કુટુંબમેળામાંથી લાગણીઓ, આશિર્વાદ, સ્નેહ અને શુભેચ્છાઓનું ભાથું બાંધી, જીવંત બની વિખરાયા.

આલેખન : તૃપ્તિ બુચ, રાજકોટ.



ઘોરણ-૧૦ અને ૧૨ના વિદ્યાર્થી મિત્રો,

ટૂંક સમયમાં તમારી પરીક્ષાઓ શરૂ થશે. તમારા કરતાં વાલીઓ વધારે તનાવમાં હશે. 'શ્રી ઈડીયટસ'નો 'ઓલ ઈઝ વેલ' સંવાદ યાદ કરી તનાવમુક્ત રહી છેલ્લી તૈયારી અને રીવીઝન કરશો. સમસ્ત જ્ઞાતિ વતી બરછી પરિવારની હાર્દિક શુભકામના સ્વીકારશો. - તંત્રી.

આત્મવિશ્વાસ વગરનો પરિશ્રમ અને પરિશ્રમ વગરનો આત્મવિશ્વાસ બંને નિરર્થક

જ્ઞાતિ મંડળો દ્વારા વિવિધ પ્રવાસો યોજાયા

વડોદરા : સમસ્ત નાગર મંડળ (પશ્ચિમ) દ્વારા તા. ૨૦/૧૨ના રવિવારના રોજ ઝંડ હનુમાનના એક દિવસીય પ્રવાસનું આયોજન કરવામાં આવેલ. જેમાં ૨૫૪ જેટલી બહોળી સંખ્યામાં અબાલ વૃદ્ધ બંધુઓ જોડાયેલ. હાલોલ મુકામે કલરવ શાળાના સંચાલક શ્રીમતી કલ્પનાબેન જોશીપુરા દ્વારા ગાજરના હલવા અને ગરમાગરમ લાઈવ ઢોકળાંથી સૌનું સ્વાગત કરવામાં આવેલ. ત્યારબાદ ઝંડ હનુમાન, કડા ડેમના રમણીય સ્થળ તરફ વળ્યાં. ત્યાં ઊંઘીયા જલેબીનું જમણ માણી સાંજે ઘાબા ડુંગરી થઈ શ્રી અરવિંદભાઈ વૈશ્નવના અતિ વિશાળ સુંદર ફાર્મહાઉસ ઉપર તેઓ દ્વારા કાઠીયાવાડી ભોજનનો આસ્વાદ લઈ પરત ફર્યા હતાં. મોટી સંખ્યા છતાં પ્રવાસના સુઆયોજન બદલ કારોબારી સભ્યો અભિનંદનના અધિકારી બનેલ.

અહેવાલ : અક્ષિ મુનીન્દ્ર ખારોડ

ગાંધીનગર : શ્રી વડનગરા નાગર મંડળના ઉપક્રમે તા. ૧૦/૧ના રોજ સુપ્રસિદ્ધ જૈન તીર્થધામ તારંગા, કડવા પાટીદારના કુળદેવી ઉમિયાધામ-ઉંઝા, સિદ્ધપુર અને ઐઠોર જેવા વિવિધ સ્થળોના પ્રવાસનું આયોજન થઈ ગયું. સવારે ૬ વાગ્યે પ્રસ્થાન બાદ ખેરાલુ પાસેના ખેતરમાં ચા નાસ્તાનો પહેલો પડાવ થયેલ. જૈન સંપ્રદાયના આસ્થાનું કેન્દ્ર તારંગા કુદરતી મનોરમ્ય અને પહાડી વિસ્તારમાં આવેલ છે. જ્યાં શ્વેતામ્બર અને દિગંબર પંથના આરાધ્યદેવ અજિતનાથ અને આદિશ્વરની પ્રતિમાઓની સ્થાપના કરવામાં આવી છે. ભોજન બાદ ત્યાંથી સિદ્ધપુર તરફ પ્રયાણ કર્યું. સિદ્ધપુર સરસ્વતી નદીને કિનારે આવેલ મોટું તીર્થસ્થાન છે. અહીં માતૃગયા શ્રાદ્ધ કરવાથી માતા મુક્ત થાય છે અને પુત્ર માતૃજ્ઞાણ માંથી છૂટે છે એવી માન્યતા છે. આ શહેરમાં બ્રાહ્મણોની વસ્તી છે. અહીં વ્હોરાઓનું ૩૦૦થી વધુ બારી ઘરાવતું મકાન પણ હયાત છે. જે જોઈ અમે બિન્દુ સરોવર તરફ પ્રયાણ કર્યું.

બિન્દુ સરોવર માટે કહેવાય છે કે તે એક ચોરસ કુંડ છે. જેની દક્ષિણ બાજુએ એક સળંગ મંદિર છે તેમાં કર્દમજી, દેવહુતિ, કપિલદેવ અને વિષ્ણુભગવાનની મૂર્તિઓ આવેલી છે. પશ્ચિમે શિવમંદિર છે. સરોવરમાં સ્નાન કર્યા પછી યાત્રાળુઓ આ દેવોના દર્શન કરે છે. ત્યાંથી ઉમિયાધામની મુલાકાત લીધી. ઉંઝા જીરાના પાક માટે પ્રસિદ્ધ છે. ઉંઝાથી માત્ર ચાર કિ. મી.ના અંતરે પુષ્પાવતી નદીના કિનારે ઐઠોરમાં ગણપતિ દાદાનું મંદિર આવેલ છે. જે ૧૧મી સદીમાં પાંડવોના યુગમાં બનેલ હોય તેવું અનુમાન કરાય છે. જેમાં બીરાજમાન ગણેશજીની મૂર્તિ રેણુ (માટી)માંથી બનાવવામાં આવી છે. ભારતભરમાં ભાગ્યેજ જોવા મળતી ડાબી સૂંઢના ગણેશની મૂર્તિ અહીં જોવા મળે છે. સુંદર બાગબગીચા પણ છે.

ફરી આવા જ સરસ અને સુંદર સ્થળોની મુલાકાત લેવાના સંકલ્પ સાથે સૌ ગાંધીનગર પરત થયા. પ્રમુખશ્રી સુધીરભાઈ દેસાઈ સાથે તરંગ હાથી, દિગંત હાથી, કશ્યપભાઈ મહેતા, મુકેશ વૈદ્ય, સર્જિત નાણાવટી અને મયુરભાઈ દેસાઈએ પ્રવાસને સફળ બનાવવા ભારે જહેમત ઉઠાવી હતી.

(તરંગ હાથી દ્વારા સુંદર વિસ્તૃત આલેખન ટૂંકાવીને...)

અમદાવાદ : અત્રેના શ્રી કચ્છ સૌરાષ્ટ્ર વડનગરા નાગર મંડળના ઉપક્રમે તા. ૭/૨ના રોજ એક આનંદ પર્યટન સાથે વડનગર યાત્રાનું આયોજન થઈ ગયું. સવારે ૭ વાગ્યે પ્રયાણ કરી ગાંધીનગરથી આગળ આવેલ વાસણીયા મહાદેવના દર્શન બાદ ૭૦ યાત્રિકોની પરિચયવિધિ બાદ સૌએ ગરમાગરમ મેથીના ગોટાને ન્યાય આપી વિસનગર તરફ પ્રયાણ કરેલ. જ્યાં સુંદર ઉપવન સમા તીરૂપતિ નેચરલ પાર્કમાં

આત્મવંચના અને આત્મપ્રશંસા બંને એક સરખા નુકશાનકારક છે.

હયાક્રિયા બાદ વિવિધ રાઈડમાં બેસવાના આનંદ માણી શીખંડ પુરીના ભોજન બાદ રમતગમત અને આનંદ પ્રમોદનો દોર શરૂ થયેલ. જેમાં વિવિધ જ્ઞાતિબંધુઓએ પોતપોતાની કલાનો પરિચય આપ્યો. આ કાર્યક્રમનું રસસભર સંચાલન શ્રી મહેશભાઈ વસાવડાએ કરેલ. વિસનગરથી ૪ વાગ્યે વડનગર તરફ પ્રસ્થાન બાદ ત્યાં પહોંચી સૌએ દર્શન, શિવધૂન, મહિમ્નના પાઠથી વાતાવરણ ભક્તિમય બનાવ્યું. જો કે પૂજારી અને ટ્રસ્ટ વચ્ચેની અનબન સુવિદિત છે જ પરંતુ બે પૂજારી કાકા-ભત્રીજા વચ્ચેના મતભેદ અને અશોભનીય વર્તન પણ સૌને જોવા જાણવા મળ્યાં અને ખિન્નતા અનુભવી.

(વર્ષોથી આપણે જોતા આવ્યા છીએ ! દાદાએ શું ધાર્યું છે તે કળી શકાયું છે ? હવે તો દાદા પણ કળી શકે તેમ નથી જણાતું કારણ જૂના નવાં ટ્રસ્ટ, સરકાર, જ્ઞાતિની પરિષદો આમને સામને આવી રહ્યાં છે...ખેર...દર્શન કરતા રહો !)

વડનગરથી વળતાં ગાંધીનગર નજીકના ધોળેશ્વર મહાદેવના દર્શનના અંતે રાત્રિભોજન લઈ સૌ ૧૦ વાગ્યે વિખરાયાં હતાં. પર્યટનના સુઆયોજનની જવાબદારી શ્રી નીલકંઠભાઈ ધોળકિયાએ નિભાવી હતી.

અહેવાલ : મહેશભાઈ વસાવડા

ડાયેટીશિયનની પરીક્ષામાં કુ. નિશિતા બક્ષી



કુ. નિશિતા ગજેન્દ્રભાઈ બક્ષી ઈન્ડિયન ડાયેટીટીક એસોશિએશન દ્વારા નવેમ્બર-૨૦૦૯માં લેવાયેલ રજીસ્ટર્ડ ડાયેટીશિયનની પરીક્ષામાં ઉચ્ચ ગુણાંક સાથે ઉત્તીર્ણ થયાં. તેણી ગુજરાતમાંથી આ પરીક્ષામાં નાની વયે સફળ થનાર એકમાત્ર વિદ્યાર્થીની છે. બીએસ.સી.માં ગોલ્ડમેડલ મેળવી, એમ.એસ.સી. (ફૂડ એન્ડ ન્યુટ્રી.) ની પદવી મેળવી અમદાવાદની સિવિલ હોસ્પિટલમાં ૬ માસ ઈન્ટર્નશીપ કરેલ ત્યારબાદ આ પરીક્ષા આપી તેમાં સફળતા મેળવી છે. કુ. નિશિતાએ તેઓના પિતાશ્રી દેશના શાસ્ત્રીય સંગીતના નામાંકિત કલાકાર એવા શ્રી ગજેન્દ્રભાઈ ભૂપતરાય બક્ષી પાસેથી શાસ્ત્રીય સંગીતની તાલિમ મેળવી તેનો અભ્યાસ પણ કરેલ છે. હાલમાં તેણી વીએલસીસી હેલ્થકેર સેન્ટર રાજકોટ ખાતે ડાયેટીશિયન તરીકે જોડાયાં છે. અભિનંદન.

શ્રી ધોળકિયાની વાર્ધસ પ્રેસિડન્ટ તરીકે નિયુક્તી બદલ સન્માન

જામનગર રેલ્વેમાં ચીફ ટિકિટ ઈન્સ્પેક્ટર તરીકે ફરજ બજાવતા અને વેસ્ટર્ન રેલ્વે એમ્પલોયઝ યુનિયનના બ્રાંચ સેક્રેટરી શ્રી એચ.આર. ધોળકિયા વેસ્ટર્ન રેલ્વે એમ્પલોયઝ યુનિયન હેડ ક્વાર્ટર (બોમ્બે) ખાતે વાર્ધસ પ્રેસિડન્ટ તરીકે નિમણુંક થતા યુનિયન દ્વારા તેમના સન્માન સમારોહનું આયોજન કરવામાં આવ્યું હતું. જેમાં વેસ્ટર્ન રેલ્વે એમ્પલોયઝ યુનિયન બોમ્બેના ખજાનચી, જામનગર ચેમ્બરઓફ કોમર્સના પ્રમુખ, ડીવીઝનલ ચેરમેન શ્રી મહેશ છાયા જેવા અનેક મહાનુભાવો, અધિકારીઓની ઉપસ્થિતિમાં હાટકેશ્વર હોલ ખાતે શ્રી ધોળકિયાનો સત્કાર સંભારભ યોજાયો હતો ઉપસ્થિત તમામ મહાનુભાવો, તેમજ રાજકોટ મહિલા પાંખના કિર્તિદા બુચ, રૂપલ ધોળકિયા તથા ઓખા, રાજકોટ, વાંકાનેર, મોરબી, સુરેન્દ્રનગર, ખંભાળીયા, જામનગરના હાપાના કાર્યકરોએ તેઓને પ્રગતી માટે શુભકામના પાઠવી હતી.

આ કાર્યક્રમનું સફળ સંચાલન જામનગરના ચીફ ઈન્સ્પેક્ટર શ્રી મહેશ હિમાંશુ વચ્છરાજાનીએ કર્યું હતું.

સાચી કલાને સાચી રીતે પારખી શકે તેવી દરેક વ્યક્તિ કલાકાર કહેવાય

મંગળદોષ (ભાગ - ૨) - શ્રી મહેન્દ્રભાઈ અંજારીયા, મુંબઈ

આગળ આપણે જોઈ ગયા કે મંગળદોષ મોટે ભાગે દાંપત્ય-સુખમાં કોઈપણ પ્રકારનો અવરોધ ઊભો કરે છે. જાતિય જીવન સુખરૂપ ભોગવવા દેતો નથી. જન્મકુંડળીમાં જન્મલગ્ન કે ચંદ્રલગ્ન કે શુક્ર લગ્નથી પહેલો - ચોથો - સાતમે - આઠમે - બારમે અને બીજે રહેલો મંગલ દોષ કર્તા છે એમ માનવું યોગ્ય રહેશે. હવે આપણે સ્થાનવાર મંગળનો વિચાર કરીએ.

પહેલે મંગળ હોય તેવા જાતકને રીસાવામાં, બિજાવામાં, ગુસ્સે થવામાં આક્રમક થવાના, મારફાડ કરવાના પ્રસંગો ઘણા ઉદ્ભવે છે. પોતાના ગુણ સ્વભાવ પ્રકૃતિ પ્રમાણે અમુક હદ સુધી સહન કરે છે અને પછી પ્રતિકાર કરે છે. અને પડકાર થાય છે, ત્યારે મંગળ પ્રકૃતિ પોતાનું સમતોલન ગુમાવે છે અને યુધ્ધ કરવા કૂદી પડે છે અને પોતાની પત્નિ સાથે આ પ્રકારનું વર્તન કરે છે. પત્નિ સુશીલ, ડાહી, અતિશાંત ન હોય તો વહેલો કે મોડો અવશ્ય પ્રતિકાર થાય છે અને દાંપત્ય જીવનમાં દંગલ જામે. પત્નિનો નાશ થાય કે ન થાય પણ કુટુંબમાં તકરાર, ઝઘડા, અશાંતિ જરૂર ઊભી કરે. આવા મંગળવાળી વ્યક્તિને પહેલે મંગળવાળી વ્યક્તિ પ્રાપ્ત થાય તો બન્ને સમાનધર્મી થાય તે વાત સાચી, પરંતુ આ બે સમાનધર્મી નર-નારી પોતાના ગૃહસ્થજીવનને યુધ્ધક્ષેત્ર બનાવ્યા વિના ન રહે. સ્ત્રીનું બળ વાણીમાં છે અને પુરુષનું હાથમાં એટલે પહેલા મંગળવાળી જેવી તીખી તમતમતી ક્રોધ અગ્નિમાં આહુતિ આપે અને પહેલો મંગલ વાળો પુરુષ અને પહેલે મંગલવાળી સ્ત્રી યોગ્ય નથી. પહેલે મંગળવાળા પુરુષની સાથે પહેલે ગુરૂવાળી સ્ત્રી શ્રેષ્ઠ, ગુરૂ શાંત છે, સ્વસ્થ છે, શાણો છે. મંગલના દોષો ગુરૂ સમયક રીતે નિવારણ કરે છે. પહેલે મંગલ સાતમે દ્રષ્ટિ કરે છે અને બીજા અવયોગો હોય તો પત્નિ માટે આયુષ્યની ક્ષતિ ઉત્પન્ન કરે. પરંતુ પત્નિની કુંડળીઓ પહેલે ગુરૂ હોય તો દીર્ઘાયુષી યોગ પત્નિ માટે ઉત્પન્ન થવાનો સંભવ રહે. આ પહેલે રહેલો ગુરૂ પોતાની સાલીન દ્રષ્ટિથી ગૃહસ્થજીવનને શાંત-શીળુ બનાવે ઉપરાંત પંચમ દ્રષ્ટિથી સંતાન પર શુભફળ પ્રાપ્ત થાય. જીવન દ્રષ્ટિથી વ્યક્તિ ભાગ્યશાલી બને. આમ પહેલે મંગળવાળા પુરુષને પહેલે ગુરૂવાળી સ્ત્રી પ્રાપ્ત થાય તો મંગલ દોષ ટળે એમ માનવું ભૂલ ભરેલું નથી પણ સત્ય છે, પુરુષ કે સ્ત્રીના મંગળ સાથે તે જ કુંડળીમાં બળવાન શુભ ગુરૂ હોય કે મંગળને પૂણ દ્રષ્ટિ કરે તો મંગળદોષ રહેતો નથી. તેથી ૧લે મંગળવાળી કુંડળીમાં પહેલે, પાંચમે, સાતમે કે નવમે ગુરૂ હોય શુભ બળવાન હોય તો તે કુંડળીમાં મંગળદોષ રહેતો નથી.

પહેલે સ્વગૃહી મંગલ, કે ગુરૂથી દ્રષ્ટયુક્ત કે રૂચક યોગવાળો હોય તો મંગળદોષ રહેતો નથી આવા અપવાદો હોવા છતાં પત્નિ સ્થાન પરત્વે અશુભ ફળ અનુભવે જોવામાં આવ્યું છે તો તે કયા કારણે? અહીં અત્રે વાત સ્પષ્ટ સમજી લેવાની જરૂર છે કે કુંડળીમાં જેમ મંગળથી મંગળદોષ થાય છે તેમ બીજા પાપગ્રહો પણ સપ્તમ બળનેશ અને સપ્તમ કારક સાથે સંબંધિત હોય ત્યારે ઊમા ભાવ પરત્વે અશુભ ફળ આપે છે કુંડળીમાં સપ્તમ ભાવના આ ત્રણેય તત્વો પરત્વેના શુભ અને અશુભ બન્ને યોગો તપાસી નિર્ણય બાંધવો જોઈએ. મંગળદોષ સૌથી વધારે હાનિ કરે છે કારણ કે મંગળ ઘાતક ગ્રહ છે અને તેથી મંગળદોષ સૌથી વધારે પ્રાધાન્ય આપવામાં આવે છે. મંગળ અપવાદમાં આવતો હોવા છતાં બીજી રીતે દુષિત થતો હોય તો તેનું અશુભફળ પણ પ્રાપ્ત થાય છે.

બે મંગળવાળી કુંડળીમાં પરસ્પર દોષ રહેતો નથી. ઉલટા મંગળદોષ વાળી કુંડળીઓના સંયોજને દોષ ટળે છે અને પતિ-પત્નિ બન્ને સુખી અને સંપન્ન જીવન જીવે છે એવો શાસ્ત્ર આધાર છે. દંપતીના જન્મ સમયે લગ્ન કે ચંદ્ર કે શુક્રથી ૧૨મે, ૨જે, ૪થે, ૭મે, ૮મે કે લગ્ને મંગળ હોય તો બન્નેનો મંગળદોષ

કેટલાક લોકો સળગતા લાકડા જેવા હોય છે, જ્યાં જાય ત્યાં ભડકા જ કરે.

સરખો હોઈ પ્રચૂર ધનસંપત્તિ, પુત્ર અને મિત્રો સાથે દંપતી દીર્ઘકાળ સુખી જેમની કુંડળીમાં મંગળદોષ ન હોય તેનું મૃત્યુ થાય એવું આચાર્યો કહી ગયા છે. જે રીતે મંગળદોષ કરે છે તે રીતે રાહુ, કેતુ, શનિ, સૂર્ય પણ દોષ જનક છે એટલે આ બધા દોષો તપાસવાના રહે છે.

સ્ત્રીને સાતમે-આઠમે મંગળ એક પૂર્ણદોષ આપે છે. પુરુષને બીજે-સાતમે મંગળ એક પૂર્ણદોષ આપે છે. ચંદ્રથી પોણો, શુક્રથી અડધો, રાહુને મંગળના સ્થાન દોષિત ગણી. શનિ અને માલિકને ૧\૨ દોષ મળે છે. સૂર્યને ૧\૨ દોષ અને છે. જો ગુરૂ તેમને જોતો હોય તો, કે તે ગ્રહો ઉચ્ચના હોય તો દોષ અડધો થાય છે. હવે આપણે લગ્નવાર પહેલે મંગલ વિષે જાણીએ. ૧. મેષલગ્ન, ૧લે મંગળ-મૂળત્રિકોણ રાશિમાં - રૂચક યોગ એટલે રાજયોગનું શુભફળ મેળવી શકાય. જાતક ચંચળ, હિંમતવાન, સાહસિક, કાવાદાવામાં હોશિયાર, તોફાન કરવા અને સર્જવામાં કુશળ, દીર્ઘાયુષી-સ્વાર્થ સાધુ કદ નીચું. સ્વરાશિનો મંગળ લગ્નેશ હોઈ મંગળદોષ કરતો નથી. કુટુંબજીવનમાં થોડી ઘણી તકરારો, કજ્યા અવશ્ય થાય પરંતુ તે આ મંગળમાં જાતિગત દોષ છે. જાતક કામી, ઈન્દ્રિય ભોગી હોઈ કામવૃત્તિ તૃપ્ત રહેતાં પ્રસન્ન રહે છે. જો સપ્તમેશ શુક્ર નબળો, પાપપીડિત ન હોય તો મંગળદોષને કારણે પતિ-પત્નિનું મૃત્યુ થતું નથી. બીજા કોઈ ઘાતક યોગો આ કુંડળીમાં હોય તો તે પરત્વેનું ફળ ઘટી શકે છે. ૮મું સ્થાન સૌભાગ્ય સ્થાન બને છે અને આ સૌભાગ્ય સ્થાનમાં રહેલ સ્વરાશિને અષ્ટમેશ લગ્નેશ મંગલ, ૧લે બેસી સંપૂર્ણ દ્રષ્ટિથી જુએ તેથી સૌભાગ્ય સ્થાન પુષ્ટ બને અને શુભ ફળ મળે. આ સ્ત્રી સૌભાગ્યવાળી સંપન્ન અને સુખી થાય. એને મંગળદોષ નડે નહીં અને જીવનમાં સર્વભોગ દિલચસ્પીથી ભોગવે. આ મંગળને શુક્ર, બુધ, શનિ, રાહુ કે કેતુનો સંબંધ હોવો જોઈએ નહીં. (ક્રમશઃ)

મંગલ મેરેજ ડ્યુરો :

ઉચ્ચહોદ્દા પર નોકરી કરતા યુવકોની યાદી

જન્મતારીખ	જન્મસમય	જન્મસ્થળ	ઊંચાઈ	ડિગ્રી/ગ્રહ
૧૮.૦૫.૮૩	સાંજે ૫:૦૦	જુનાગઢ	૫'૪	ડીપ્લોમાં બીઝ.મેનેજમેન્ટ/ ગ્રહમાં માનતા નથી
૦૩.૦૬.૮૩	રાત્રે ૮:૨૧	બોરીવલી	૫'૪	બી.કોમ, એમ.બી.એ./ મંગળ
૨૦.૦૮.૮૦	રાત્રે ૧૧:૫૫	જુનાગઢ	૫'૮	બી.કોમ., પી.જી.ડી.સી./ મંગળ નથી
૨૬.૦૪.૭૯	સાંજે ૪:૪૫	રાજકોટ	૫'૭	બી.કોમ. કોમ્પ્યુટર વેબ. ડીઝાઈનીંગ/ મંગળ
૧૪.૦૫.૮૦	સવારે ૩:૨૮	જુનાગઢ	૫'૧૧	કોમ્પ્યુટર એન્જનીયર / મંગળ નથી
૩૦.૧૨.૭૮	ડિવોર્સી		૫'૮	એડવોકેટ
૨૮.૦૯.૮૧	રાત્રે ૧૧:૨૦	જુનાગઢ	૫'૮	બી.કોમ. લંડન થી આવે છે.
૧૫.૦૮.૮૩	સવારે ૮:૩૫	મહેસાણા	૫'૧૧	એમ. ફાર્મ / મંગળ
૧૬.૦૧.૮૫	રાત્રે ૧૦:૦૦	જામનગર	૫'૯	એન્જનીયર, એમ.બી.એ / મંગળ

યુવતી : ૦૭.૦૮.૮૩ સવારે ૧૦:૧૨ વડોદરા ૫'૨૬. એમ.કોમ -સી.એ.ફર્મમાં નોકરી કરે છે. મંગળ નથી

નોંધ : પાત્રોનાં ગ્રહની વિગત ગ્રહ મેળવવાની સુવિધા ઝડપી બનાવવા આપી છે. તાત્કાલીક ઉપરનાં સરનામા ઉપર સંપર્ક કરો. સગાઈનાં અભિનંદન : કુ. ધીર મારુ, મલ્હાર છાયા (નકુમ), પંક્તી ઘોળકીયા (પરમાર)

પાણી વલોવ્યા કરવાથી ક્યારેય નવનિત મળી શકે નહીં.